

QOY ƏDALƏT ZƏFƏR ÇALSIN!




"SƏS" qəzeti mənim
üçün ən əziz qəzetdir



№ 210 (7378)

Qəzet 1991-ci il
yanvarın 11-dən çıxır

Milli oyanışımızın
zirvəsi




15 noyabr 2025-ci il.
Qiyməti 60 qəpik

Volodimir Zelenski Prezident İlham Əliyevə zəng edib



Azərbaycan Rusiyaya nota verdi!



"Yeni Azərbaycan Partiyasının
müasir dövlətçilik tariximizdə
yeri və rolu"



Müsavat və AXCP-nin fəa-
liyyətinə xitam verilir



Qızılın bahalaşmasına
səbəb nədir?



Fövqəldövlətlərin
atom təhdidləri artır:
global təhlükəsizlik
təhlükədə



Peledən sonra 400
qol vuran ən gənc
futbolçu - Mbappe!



Asiya İnkişaf Bankı Azərbaycan dövləti ilə yanaşı, özəl sektorla da uğurlu əməkdaşlıq edir

Prezident İlham Əliyev Asiya İnkişaf Bankının nümayəndə heyətini qəbul edib



sərrüfatı, su təchizatı, çirkab suların axıdılması və digər istiqamətlərdə icra olunan birgə layihələrə toxunuldu.

Söhbət zamanı Azərbaycanla Ermənistan arasında sülh gündəliyinin irəli aparılması istiqamətində Vaşinqtonda əldə edilmiş nailiyyətlərin regionun nəqliyyat-tranzit imkanlarının genişləndirilməsi üçün də böyük



imkanlar yaratdığı diqqətə çatdırıldı.

Görüşdə Mərkəzi Asiya-Azərbaycan-Avropa marşrutu üzrə bağlılıqların önəmi qeyd edildi. Həmçinin ölkəmizlə

bank arasında yeni layihələrə toxunuldu, bu xüsusda dəmir yolu, metro şəbəkəsinin genişləndirilməsi və su təchizatı ilə bağlı əməkdaşlıq məsələləri müzakirə olundu.



Volodimir Zelenski Prezident İlham Əliyevə zəng edib

Noyabrın 14-də Ukrayna Prezidenti Volodimir Zelenski Azərbaycan Respublikasının Prezidenti İlham Əliyevə zəng edib.

Volodimir Zelenski Rusiyanın raket zərbəsi nəticəsində Azərbaycanın Ukraynadakı səfirliyinin inzibati binasının növbəti dəfə raket zərbəsinə məruz qalmasını qınayıb və bu hadisə ilə bağlı ciddi narahatlığını bildirib.

Dövlətimizin başçısı da öz növbəsində ölkəmizin Ukraynadakı səfirliyinin binasının növbəti dəfə raket zərbəsinə məruz qalmasını pisləyib və bununla əlaqədar ciddi narahatlığını ifadə edib, beynəlxalq hüququn norma və prinsiplərinə əsasən diplomatik nümayəndəliklərə qarşı bu cür hücumların qəbul edilməz olduğunu vurğulayıb.

Telefon söhbəti zamanı Volodimir Zelenski ölkəmizin Ukraynaya humanitar dəstəyinə görə təşəkkürünü bildirib. Dövlət başçıları, həmçinin ikitərəfli əlaqələrə dair fikir mübadiləsi aparıblar.

Azərbaycan Respublikasının Prezidenti İlham Əliyev noyabrın 14-də Asiya İnkişaf Bankının prezidenti Masato Kandanin rəhbərlik etdiyi nümayəndə heyətini qəbul edib. AZƏRTAC xəbər verir ki, görüşdə Azərbaycan ilə Asiya İnkişaf Bankı arasında səmərəli əməkdaşlığa toxunuldu, birgə layihələrin uğurlu icrası qeyd edildi. 1999-cu ildən indiyədək Asiya İnkişaf Bankı tərəfindən nəqliyyat, su təchizatı, enerji, maliyyə, təhsil, səhiyyə və digər sahələri əhatə edən 145 kredit, qrant, investisiya və texniki yardım layihələri üzrə Azərbaycana 5,5 milyard dollar dəyərində maliyyə dəstəyinin göstərildiyi vurğulandı.

Asiya İnkişaf Bankının Azərbaycan dövləti ilə yanaşı, özəl sektorla da uğurlu əməkdaşlıq etdiyi qeyd olundu. Bu xüsusda neft-qaz, elektrik enerjisi, yol, dəmir yolu, kənd tə

Noyabrın 14-də Rusiyanın Azərbaycandakı səfiri Mixail Yevdokimov Xarici İşlər Nazirliyinə çağırılıb. Xarici İşlər Nazirliyinin Mətbuat xidməti idarəsindən AZƏRTAC-a bildirilib ki, görüş zamanı noyabrın 14-də təqribən gecə saat 1:00-da Ukraynanın paytaxtı Kiyev şəhərinə raket və dron hücumları nəticəsində "İsgəndər" tipli raketlərdən birinin səfirliyin ərazisinə düşməsi ilə bağlı kəskin etiraz bildirilib və səfirə müvafiq nota təqdim edilib.

Son partlayış nəticəsində səfirliyin ərazisinin hasarının bir hissəsinin tamamilə dağıldığı, konstruksiyaların, xidməti avtomobillərin, inzibati binanın və səfirliyin konsulluq şöbəsinin zədələndiyi, həmçinin diplomatik nümayəndəliyin ərazisinə ciddi ziyan vurulduğu, xoşbəxtlikdən bu zərbənin insan tələfatına səbəb olmadığı qarşı tərəfə bildirilib.



Beynəlxalq hüququn norma və prinsiplərinə zidd olan bu kimi raket hücumlarının əvvəllər də baş

verdiyi xatırladılıb. Xüsusilə 2022-ci il martın 10-da Azərbaycanın Xarkovdakı fəxri konsulluğunun bi-

Azərbaycan Rusiyaya nota verdi!

nasına aviazərbə nəticəsində inzibati binanın ciddi dağıntılara məruz qaldığı və xidməti avtomobilin yararsız hala düşdüyü qeyd edilib.

Bununla yanaşı, 2024-cü il yanvarın 2-də Rusiya tərəfindən "Kinjal" raketləri ilə həyata keçirilən hava zərbəsi nəticəsində səfirliyin inzibati binasından təqribən 35 addım məsafədə diametri təxminən 3 metr olan krater yarandığı və yer səthindən 8 metr dərinlikdə detonasiya baş vermədiyi üçün partlamamış sursat aşkar edildiyi bildirilib.

2025-ci il avqustun 28-də isə Azərbaycanın Ukraynadakı səfirliyinə təxminən 50 metr məsafədə endirilmiş hava zərbəsi nəticəsində səfirliyin inzibati binasının və konsulluq şöbəsinin, səfirin iqa-

mətinin zədələndiyi, həmçinin diplomatik nümayəndəliyin ərazisinə ciddi ziyan dəydiyi diqqətə çatdırılıb.

Eyni zamanda, 2025-ci il avqustun 8-18-də Odessa vilayətində SOCAR şirkətinin neft bazasına dron hücumları edildiyi, nəticədə işçilərin xəsarət aldığı, infrastrukturaya böyük zərər vurulduğu xatırlanıb. Bütün bu faktların raket hücumlarının məqsədli olması barədə suallar yaratdığı vurğulanıb. Eyni zamanda, bütün bu faktlara dair Rusiya tərəfinə əvvəllər rəsmi notalarla məlumat verildiyi, həmçinin Ukraynadakı diplomatik təmsilçiliklərimizin yerləşdiyi binaların koordinatlarının hələ 2022-ci ilin aprelinde Rusiya tərəfinə təqdim edildiyi, koordinatların Rusiya Müdafiə Nazirliyi tərəfindən nəzərə alınacağını bildirildiyi xatırlanıb.

Görüşdə diplomatik təmsilçiliklərimizə bu kimi hücumların qəbul edilməz olduğu diqqətə çatdırılıb, Rusiya tərəfindən məsələ üzrə müvafiq araşdırma aparılması və etibarlı izahat verilməsi tələb edilib.



“Konstitusiya və Suverenlik ili” çərçivəsində Yeni Azərbaycan Partiyası (YAP) və Azərbaycan Milli Konservatoriyasının birgə təşkilatçılığı ilə Yeni Azərbaycan Partiyasının yaradılmasının 33-cü ildönümünə həsr olunmuş “Yeni Azərbaycan Partiyasının müasir dövlətçilik tariximizdə yeri və rolu” adlı tədbir keçirilib.

Tədbirdən öncə Konservatoriyanın inzibati binasında müasir müstəqil Azərbaycan dövlətinin qurucusu, xalqımızın Ümummilli Lideri Heydər Əliyevin büstü ziyarət olunaraq Ulu Öndərin əziz xatirəsi ehtiramla yad edilib. Tədbirdə Ulu



Öndər Heydər Əliyevin, ölkəmizin ərazi bütövlüyü və suverenliyi uğrunda canlarından keçmiş şəhidlərin, həmçinin bir neçə gün öncə Türkiyə Hərbi Hava Qüvvələrinə məxsus hərbi yük təyyarəsinin qəzaya uğraması nəticəsində həlak olanların xatirəsi bir dəqiqəlik sükutla anılıb. Sonra Azərbaycan Respublikasının Dövlət Himni səsləndirilib.

Çıxış edən Azərbaycan Milli Konservatoriyasının rektoru Kamilə Dadaş-zadə Ulu Öndər Heydər Əliyevin rəhbərliyi ilə 33 il bundan əvvəl - 1992-ci ilin noyabr ayında Yeni Azərbaycan Partiyasının yaradılmasının müasir dövlətçilik tariximizdə əlamətdar hadisə olduğunu qeyd edib. Rektor Prezident İlham Əliyevin rəhbərlik etdiyi Yeni Azərbaycan Partiyasının ölkəmizi daim irəliyə apararaq və önəmli nailiyyətlərə imza ataraq ümumxalq etimadı qazandığını vurğulayıb.

Çıxış edən Yeni Azərbaycan Partiyası Sədrinin müavini-Mərkəzi Aparatın rəhbəri Tahir Budaqov Ümummilli Lider Heydər Əliyevin yaradıcısı olduğu Yeni Azərbaycan Partiyasının müstəqillik yolunda inamla irəliləyən Azərbaycanın hərtərəfli inkişafına mühüm töhfələr verdiyini söyləyib. O, Prezident

“Yeni Azərbaycan Partiyasının müasir dövlətçilik tariximizdə yeri və rolu”



İlham Əliyevin rəhbərliyi ilə Azərbaycanın əldə etdiyi tarixi nailiyyətləri, 2020-ci ildə qazandığı şanlı Zəfəri və 2023-cü ildə ölkəmizin suverenliyinin tam bərpa olunduğu-



nu diqqətə çatdıraraq vurğulayıb ki, qazanılan uğurların əsasında dövlət başçısının milli maraqlara əsaslanan məqsədyönlü siyasəti və xalq-iqtidar birliyi dayanır. Sonra çıxış edənlər ölkəmizdə mədəniyyət sahəsində görülmə işlər və qazanılan uğurlardan, həmçinin ümumxalq partiyası olan Yeni Azərbaycan Partiyasının mənəvi dəyərlərə və dövlət mənafələrinə əsaslanan fəaliyyətindən bəhs ediblər. Tədbirdə Yeni Azərbaycan Partiyasının sıralarına yeni qəbul olunmuş konservatoriya əməkdaşlarına üzvlük vəsiqələri təqdim edilib. Daha sonra Yeni Azərbaycan Partiyasının Himni səsləndirilib. Tədbirin sonunda bədii hissə təqdim olunub, xatirə şəklində çəkdirilib.



Sovet rəhbərliyinin Qarabağ məsələsi ətrafında apardığı anti-azərbaycan siyasəti nəticəsində XX əsrin 80-ci illərinin sonunda Azərbaycanda anti-sovet xalq hərəkatı təşəkkül tapdı. 17 noyabr 1988-ci ildə Bakının əsas meydanı sayılan Azadlıq meydanında Azərbaycan xalqının uzunmüddətli mitinqləri başladı. Ermənistanın Azərbaycana qarşı ərazi iddiası irəli sürməsi Qarabağda yaşayan ermənilərin separatçılıq hərəkatı, yüz minlərlə azərbaycanlının tarixi torpaqlarından uzaqlaşdırılması “Meydan hərəkatı”nın əsasını qoydu. Artıq 70 il hökm sürmüş imperiyanın əsl mahiyyəti hər kəsə aydın idi. Onun buxovlarından xilas olmaq məqamı yetişmişdi. 1988-ci ilin noyabrın 17-də 70 il sovet ittifaqının tərkibində yaşayan xalq bu imperiyaya qarşı etiraz olaraq haqq səsini, azadlıq səsini ucaldıb ayağa qalxdı. Milyonlarla insanın meydana yol alması artıq ölkəmizin həyatında dönüş nöqtəsi idi. Ermənilərin Qarabağda azərbaycanlılara qarşı haqsız ərazi iddialarına başlaması, Topxanada törətdikləri vəhşiliklər, Ağdamda isə iki azərbaycanlıni qətlə yetirmələri xalqımızın haqsızlıqlara qarşı barışmaz mövqeyini, iradəsini ortaya qoymuş oldu.

Milli oyanışımızın zirvəsi

Məlumdur ki, 1988-ci ilin ilk günlərində Ermənistanın Azərbaycana qarşı açıq təcavüzü başlanmışdı. Ermənistan hökumətinin tapşırığı və göstərişi ilə Ermənistanda yaşayan 200 mindən çox azərbaycanlının öz ata-baba yurdlarından kütləvi surətdə qovulması, artıq vəziyyətin olduğuca gərgin olmasının göstəricisi idi.

MİLLİ DÖVLƏTÇİLİYİMİZİN DİRÇƏLİŞİ İSTİQAMƏTİNDƏ İLK BÖYÜK TARİXİ ADDIM

17 günlük “Meydan hərəkatı” Azərbaycanın müstəqilliyinin bərpasında mühüm mərhələ kimi tarixə həkk olunub. 17 noyabr Azərbaycanın tarixi salnaməsində azadlıq hərəkatı, dirçəliş günü olaraq yer alıb. Hər il Azərbaycanda 17 Noyabr Milli Dirçəliş gününün qeyd edilməsi məhz tarixi reallıqlara söykənir. Milli Dirçəliş yolu milli birlik və milli həmrəylikdən keçir. 17 noyabr hadisəsi sübut etdi ki, Azərbaycan xalqının məqsədi, məramı azadlıq, müstəqillikdir və bu yolda canlar fəda edilərsə də, xalq iradəsini qırmaq qeyri-mümkündür.

1990-cı il noyabrın 17-də Naxçıvan Muxtar Respublikasının Ali Sovetinin yeni tərkibdə ilk sessiyası keçirildi və Muxtar Respublikanın adından “sovet” və “sosialist” sözlə-

ri çıxarıldı. Əlbəttə ki, o zaman hələ Azərbaycan imperiyanın tarix səhnəsindən silinməmişdi və Naxçıvanın adından qeyd olunan sözlərinin çıxarılması müstəqilliyimizin qazanılması yolunda çox böyük tarixi addım idi. Bu. Ümummilli Lider Heydər Əliyev milli dövlətçiliyimizin dirçəlişi istiqamətində ilk böyük tarixi addım idi. Ulu Öndər Heydər Əliyevin sədrliyi ilə keçirilən həmin tarixi sessiyada Muxtar Respublikanın dövlət rəmzləri haqqında məsələ də müzakirə olunub. Müzakirədən sonra üçrəngli bayrağın dövlət rəmzi kimi qəbulu ilə əlaqədar təklif irəli sürülüb. Azərbaycan Xalq Cümhuriyyətinin üç rəngli bayrağının bərpa olunması barədə qərar çıxaran sessiya onun dövlət bayrağı kimi qəbul edilməsi ilə əlaqədar Azərbaycanın Ali Soveti qarşısında vəsatət qaldırıb. Beləliklə, milli dirçəlişdən milli tərəqqiyə doğru uzanan tarixi yolun başlanğıcı qoyuldu.

AZƏRBAYCAN XALQININ MİLLİ OYANIŞININ ZİRVƏSİ

Ulu Öndər Heydər Əliyevin 1993-cü ilin iyun ayının 15-də yenidən Azərbaycana rəhbərliyə qayıdışı Azərbaycan həyatında dönüş nöqtəsi oldu. Azərbaycanda inkişafın yeni mərhələsi başlandı. XX əsrin 80-ci illərinin sonu, 90-cı illərinin əvvəllərində Azərbaycanda baş ve-

rən ictimai-siyasi hadisələr nəticəsində, ölkəmizdə bütün sahələrdə yaşanan tənəzzül ölkəni böhran vəziyyətə salmışdır. Dahi Şəxsiyyət Heydər Əliyevin siyasi kursu sayəsində, Azərbaycan özünün müstəqilliyinin sütunlarını möhkəmlətdi, onun dünyaya integrasiya olunmasına töhfələrini verdi. Ulu Öndər Heydər Əliyev Şəxsiyyət, Siyasi Xadim, xalqın dayağı, onun hərəkatverici qüvvəsi olaraq, Azərbaycan tarixində əsrin Lideri olduğunu təsdiqlədi. Ümummilli Lider Heydər Əliyevin hakimiyyətə qayıdışı ilə ölkəmizdə böyük sıçrayış baş verdi. Həmin tarixə qədər son illərdə baş verən hadisələr, xalqı, bütövlükdə, uçurma sürükləyən məqamlar - istər ölkə daxilində, istərsə də xaricində onun sütunlarını zəiflətməyə başlamışdı. Belə bir zamanda, xalqın təkidi və istəyi ilə hakimiyyətə gələn, Qayıdışı ilə böyük nailiyyətləri Azərbaycan salnaməsinə daxil edən Ulu Öndər Heydər Əliyev Ona etimad göstərənlərin ümidini doğrultdu. Ölkəmizdə iqtisadi sabitliyin təmin edilməsi, tənəzzülə uğramasının qarşısının alınması və yeni dövrün tələblərinə uyğun şəkildə islahatların həyata keçirilməsi önəmli idi ki, Ulu Öndər Heydər Əliyev də müdrikcəsinə dövrün irəli sürdüyü bu tələbləri müstəqil Azərbaycan dövlətində ardıcıl şəkildə həyata keçirdi və ölkəmizdə yeni iqtisadi mühit, azad bazar iqtisadiyyatı formalaşdı. Sonrakı dövrlərdə Azərbaycan vətəndaşları-

nın sosial durumunun yaxşılaşdırılması ilə bərabər, dövlət quruculuğu siyasətinin ardıcıl surətdə həyata keçirilməsi, Azərbaycan dövlətinin beynəlxalq nüfuzunun artırılması istiqamətində addımlar atıldı.

Ulu Öndər Heydər Əliyevin siyasətinə uğurla davam etdirən Azərbaycan Prezidenti İlham Əliyevin dərin məzmunlu və çoxşaxəli siyasi kursu ilə müstəqilliyimiz daha da möhkəmlənib. Ən əsası da odur ki, indi Azərbaycan tarixinin ən güdrətli dövrünü yaşayır. Dünyada söz sahibi olan Azərbaycan Cənubi Qafqazın lideri statusunu daşıyır. Tam müstəqil siyasət yürütməsi də respublikamızın beynəlxalq imicinə müsbət təsir edən əsas amillərdəndir. Sevidirici haldır ki, bu gün Azərbaycan Zəfər çalması bir xalq, dövlət olaraq da dünyada tanınır. 30 ilə yaxın düşmən tapdığı altında olan torpaqlarımızın işğaldan azad edilməsi və Vətən müharibəsindəki Qələbə Azərbaycanın beynəlxalq nüfuzunu daha da yüksəltdi. Bu qələbə Cənab Prezident İlham Əliyevin qətiyyəti, xalqımızın inamı və şəhidlərimizin qanı bahasına əldə olundu. Ali Baş Komandanımızın rəhbərliyi ilə ordumuz Ermənistan böyük zərbə vurdu və əzəli torpaqlarımız işğaldan azad olundu. Ulu Öndərin məhvolma təhlükəsindən xilas edib inkişaf yoluna çıxardığı Azərbaycan dövləti sözün əsl mənasında, daha da möhkəmlənib.

Nəzakət ƏLƏDDİNQIZI

Prezident İlham Əliyevin rəhbərliyi ilə bölgələrin idarəçiliyində yeni mərhələ

2025-ci ilin 12 noyabr tarixində Prezident cənab İlham Əliyevin Naxçıvanda Prezidentin yeni səlahiyyətli nümayəndəsini və bir sıra rayonların icra hakimiyyətlərinə təyin olunan başçıları qəbul etməsi ölkəmizdə idarəetmə sisteminin keyfiyyətə yeni mərhələyə qədəm qoyduğunu göstərdi. Prezidentin çıxışında səsləndirilən fikirlər dövlət idarəçiliyində şəffaflıq, məsuliyyət, vətəndaşlara xidmət və sosial ədalət prinsiplərinin daha da gücləndirilməsinə yönəlmiş mühüm strateji məsələlər idi.

Azərbaycan Prezidenti bir daha vurğuladı ki, dövlət memurlarının başlıca vəzifəsi xalqa xidmət etməkdir. Bu, dövlət idarəçiliyinin mahiyyətini və dövlət qulluqçularının əsas məsuliyyətini müəyyən edən prinsiplərdir.

Prezident cənab İlham Əliyev qeyd etdi ki, rəhbər vəzifə daşıyan hər bir şəxs öz fəaliyyətində xalqla bir yerdə olmalı, xalqın maraqlarına xidmət etməlidir. Rəhbərliyin təməl prinsipi vətəndaşa yaxınlıq və səmimiyyət üzərində qurulmalıdır. Dövlət başçısı bildirdi ki, məmur təvazökar olmalı, cəmiyyətdə özünü ədəb və məsuliyyətlə aparmalıdır. Bu yanaşma dövlət idarəçiliyində etik davranışın və şəxsi nümunənin vacibliyini göstərir. Prezidentin sözlərinə görə, bəzi



Həmid MEHDİYEV,
Binəqədi rayon İcra
Hakimiyyəti yanında İctimai
Şuranın üzvü

hallarda memurların təkəbbürlü davranışı, cəmiyyətdən uzaqlaşması, yaxud korrupsiya halları dövlət siyasətinə kölgə salır. Ona görə də dövlət başçısı açıq şəkildə bəyan etdi ki, heç bir qanunsuzluq və korrupsiya halı cəzasız qalmayacaq.

Bu mövqə Azərbaycan Respublikasında şəffaf və hesabatlı idarəçiliyin təmin edilməsinə, ictimai etimadın gücləndirilməsinə yönəlmiş ardıcıl siyasi iradənin bariz təzahürüdür. Prezident cənab İlham Əliyev çıxışında son illərdə ölkə boyu həyata keçirilmiş genişmiqyaslı infrastruktur layihələrinə də toxundu. Bildirildi ki, regionlarda elektrik enerjisi, yollar, su təchizatı və sosial infrastruktur sahələ-

rində köklü dönüş baş vermişdir. Bu gün Azərbaycanın bütün bölgələrində müasir yollar çəkilmiş, kənd yollarının böyük hissəsi təmir olunmuş, içməli su layihələri icra edilmişdir. Yeni su anbarlarının və kanalların tikintisi nəticəsində kənd təsərrüfatının inkişafı üçün münbit şərait yaranmışdır. Dövlət başçısı vurğuladı ki, regionların sosial-iqtisadi inkişafı proqramları ölkənin bütün bölgələrində insanların rifahını artırmaq məqsədilə ardıcıl şəkildə həyata keçirilir. Təhsil, səhiyyə, idman və sosial obyektlərin tikintisi dövlətin vətəndaş rifahına yönəlmiş siyasətinin praktiki göstəricisidir.

Prezident cənab İlham Əliyev çıxışında sosial ədalət prinsipinin idarəetmənin əsas dayaqlarından biri olduğunu xüsusi vurğuladı. Onun sözlərinə görə, hər bir vətəndaş - yaşadığı bölgədən, sosial vəziyyətindən və ya tutduğu mövqedən asılı olmayaraq - ədalətin mövcudluğunu hiss etməlidir. Bu yanaşma dövlət siyasətinin humanist mahiyyətini və sosial yönümlü bir daha ön plana çıxarır. Prezidentin vurğuladığı kimi, keçmişdə bəzi icra orqanlarında mövcud olmuş neqativ hallar artıq aradan qaldırılıb, idarəetmədə şəffaflıq təmin olunub.

Mərkəzi və yerli səviyyədə aparılan kadr islahatları nəticəsində

də dövlət aparatında sağlamlaşdırma prosesi həyata keçirilib. Yeni təyinatlar da bu istiqamətin davamı kimi dəyərləndirilir. Dövlət başçısı bildirdi ki, artıq heç bir məmur qanunsuz tapşırıq və göstəriş almır, çünki belə hallar sistemli şəkildə aradan qaldırılmışdır.

Prezident cənab İlham Əliyev çıxışında qeyd etdi ki, bölgələrdə işsizlik səviyyəsinin azaldılması və yerli istehsalın gücləndirilməsi dövlətin əsas iqtisadi prioritetlərindən biridir. Dövlət tərəfindən özünüməşğulluq proqramı, güzəştli kreditlər və sahibkarlığa dəstək mexanizmləri uğurla icra olunur.

Bu siyasətin məqsədi regionlarda yeni iş yerlərinin açılması, əhalinin iqtisadi fəallığının artırılması və paytaxt mərkəzli miqrasiyanın qarşısının alınmasıdır. Prezident xüsusilə kənd təsərrüfatı və turizmin inkişafını bölgələrin iqtisadi dirçəlişində aparıcı amillər kimi göstərdi. Dövlət başçısı ekoloji məsələlərə də xüsusi diqqət yetirdi. O, vurğuladı ki, Azərbaycanın bölgələrində ekoloji vəziyyət sabitdir, lakin ətraf mühitin qorunması və təbii resursların səmərəli istifadəsi daim diqqət mərkəzində olmalıdır.

Prezident Bakı və Sumqayıtın keçmişdə ekoloji problemlərlə üzləşdiyini, lakin bu sahədə köklü dəyişikliklərə nail olunduğunu

qeyd etdi. "Qara şəhəri Ağ şəhərə çevirdik" ifadəsi ölkəmizin ekoloji və şəhərsalma siyasətinin uğurunu simvolizə edir. Bölgələrdə ekoloji tarazlığın qorunması üçün qanunsuz tikintilərin, çay məcrələrinin dəyişdirilməsinin və təbii sərvətlərin məqsədsiz istifadəsinin qarşısının alınması vacib məsələ kimi vurğulanmışdır.

Prezident cənab İlham Əliyev yeni təyin olunan memurlara müraciət edərək bildirdi ki, onların üzərinə düşən əsas vəzifə dövlətə və xalqa sədaqətlə xidmət etməkdir. Dövlət başçısı hər bir memurun fəaliyyətinə şəxsən nəzarət edəcəyini və etimadın doğrulduqlarının əsas meyar olduğunu bəyan etdi. Bu çıxış, əslində, Azərbaycanda yeni nəsil idarəetmə fəlsəfəsinin formalaşmasının göstəricisidir. Bu fəlsəfənin mərkəzində xalqın rifahı, dövlətin inkişafı, sosial ədalət və şəffaflıq prinsipləri dayanır.

Prezident cənab İlham Əliyevin Naxçıvanda keçirdiyi qəbul və bu zaman səsləndirdiyi fikirlər ölkəmizin gələcək inkişaf istiqamətlərini müəyyənləşdirən strateji baxışın ifadəsidir. Dövlət başçısının çıxışında əsas xətt - xalqa xidmət, ədalət, şəffaflıq və məsuliyyət prinsiplərinin möhkəmləndirilməsidir. Bu prinsiplər əsasında formalaşan yeni idarəetmə modeli Azərbaycanın bütün bölgələrində dayanıqlı sosial-iqtisadi inkişafı təmin edir. Yeni təyin olunan rəhbərlərin üzərinə düşən vəzifə bu etimadı doğrultmaq, Prezidentin siyasətini layiqincə həyata keçirmək və xalqın etimadını qazanmaqdır.

Dövlət Gömrük Komitəsinin Tibbi Xidmət İdarəsinin rəis müavini Şahlar Mirqasım, Tibbi Xidmət İdarəsinin Sanitar-Karantin Xidmətinin rəisi Surxay Məmmədov və baş müfəttişi Hüseyn Qasımov noyabrın 4-dən 7-dək Ümumdünya Səhiyyə Təşkilatının (ÜST) Avropa Regional Bürosu və ÜST-nin Cənubi Qafqaz üzrə Səhiyyə, Fövqəladə Hallar Mərkəzi tərəfindən ölkədə tənəffüs yolları patogenləri pandemiyasına hazırlıq üzrə keçirilən masaüstü simulyasiya təlimində iştirak ediblər.

Xatırladaq ki, 2024-cü ilin dekabrında respirator patogen pandemiyalarına hazırlıq planlarının yenilənməsi ilə bağlı yeni global tövsiyələrin dərc olunması və 2023-cü ildə Azərbaycanın səhiyyə fəvqəladə hallara hazırlıq imkanlarının Birgə Xarici Qiymətləndirilməsinin əsas nəticə və tövsiyələri nəzərə alınmaqla, Səhiyyə Nazirliyinin rəhbərliyi və ÜST-nin dəstəyi ilə mövcud "Milli Qrip Pandemiyasına Hazır-

Dövlət Gömrük Komitəsinin nümayəndələri masaüstü simulyasiya təlimində iştirak ediblər



lıq Planı"nın yenilənməsi məqsədilə çoxtərəfli seminar təşkil edilib. Planın nəzərdən keçirilməsi və təkmilləşdirilməsi prosesində əsas mərhələlərdən biri masaüstü simulyasiya məşqinin keçirilməsi olub. ÜST-nin Avropa Regional Bürosu və ÜST-nin Cənubi Qafqaz üzrə Səhiyyə Fövqəladə Hallar Mərkəzi tərəfindən təşkil olunan həmin təlimdə Səhiyyə Nazirliyi, TƏBİB, Azərbaycan Qida Təhlükəsizliyi Agentliyi, Ekologiya və Təbii Sərvətlər Nazirliyi, Daxili İşlər Nazirliyi, Müdafiə Nazirliyi və Dövlət Gömrük Komitəsinin nümayəndə heyətləri iştirak ediblər.

Qeyd edək ki, Dövlət Gömrük Komitəsinin Tibbi Xidmət İdarəsinin rəis müavini Şahlar Mirqasım digər beynəlxalq ekspertlərlə yanaşı, həmin tədbirdə fasilitator qismində çıxış edib.



“Azərbaycanın 2020-ci ildən sonra formalaşdırdığı yeni regional realıq “Böyük Qayıdış” prosesini həm siyasi, həm təhlükəsizlik, həm də sosial-iqtisadi baxımdan ölkənin uzunmüddətli inkişaf gündəliyinin əsas xəttinə çevirdi. 2020-2025-ci illər arasında görülən işlər göstərir ki, Azərbaycan hökuməti azad edilmiş ərazilərdə dövlətçilik modelini sıfırdan qurmaqla yanaşı, bu bölgəni strateji inkişaf zonası kimi müəyyən edib və kompleks şəkildə idarə olunan vahid proqram həyata keçirir. Bu proqramın əsas üstünlüyü onun mərhələli, planlı və davamlı xarakter daşımasıdır”. Bu sözləri SİA-ya açıqlamasında millət vəkili Aydın Mirzəzadə deyib.

Onun sözlərinə görə, bu beş il ərzində ilk növbədə təhlükəsizlik məsələlərinin həlli prioritet təşkil edib. Ərazilərin mina və digər partlayıcı vasitələrdən təmizlənməsi, sərhəd və daxili təhlükəsizlik infrastrukturunun qurulması, dövlət suverenliyinin tam bərpası böyük qayıdış üçün ilkin şərt idi: “Xüsusilə 2023-cü ilin sentyabrında separatçılıq ocağının aradan qaldırılması ilə bölgədə milli təhlükəsizlik tam təmin olundu və prosesin növbəti mərhələsinə keçid mümkün oldu. Təhlükəsizliyin təminindən sonra azad olunmuş ərazilərdə genişmiqyaslı infrastruktur layihələri həyata keçirildi. Yol, su, elektrik, qaz və kommunikasiya xətlərinin çəkilməsi, hava limanlarının istifadəyə verilməsi, yeni şəhər planlaması və “ağıllı kənd” modellərinin tətbiqi bölgənin inkişafına strateji təkan verdi. Füzuli, Zəngilan,

“Böyük Qayıdış” prosesində azad olunmuş ərazilərin bərpası uğurla davam edir”



Laçın, Kəlbəcər və digər rayonlarda aparılan bu işlər regionun tamamilə yeni iqtisadi məkan kimi formalaşmasına zəmin yaratdı. Bir vaxtlar tamamilə dağıdılmış şəhərlərin qısa zaman ərzində müasir, planlı şəkildə yenidən qurulması dövlət gücünün və siyasi iradənin praktiki göstəricisi kimi çıxış edir.

2022-ci ildən başlayaraq prosesin sosial mərhələsi - vətəndaşların öz yurdlarına qaytarılması həyata keçirilməyə başladı. Laçın, Zəngilan, Füzuli və Şuşada ilk köçlər artıq baş tutub və bu prosesin mərhələli şəkildə genişlənməsi nəzərdə tutulur. Köçürülən ailələr üçün inşa edilmiş müasir yaşayış massivləri,

məktəblər, xəstəxanalar, sosial xidmət mərkəzləri və iş yerlərinin yaradılması dövlətin bölgəyə yalnız fiziki deyil, həm də sosial həyat qaytardığını göstərir.

Bununla yanaşı, “Böyük Qayıdış” iqtisadi və strateji layihələrlə də müşayiət olunur. Azad olunmuş ərazilərin turizm, kənd təsərrüfatı, bərpaolunan enerji və logistika baxımından böyük potensiala malik olması bu regionu Azərbaycanın gələcək iqtisadi xəritəsinin mühüm mərkəzinə çevirir. Xüsusilə Zəngəzur dəhlizinin açılması perspektivi və bölgədə planlaşdırılan yaşıl enerji zonaları Qarabağı təkcə ölkə miqyasında deyil, regional kontekstdə də strateji oyunçuya çevirəcək. 2020-2025-ci illər ərzində görülən işlər həm də beynəlxalq səviyyədə Azərbaycanın mövqelərini möhkəmləndirdi. Azad olunmuş ərazilərin bərpası ilə bağlı təqdim olunan layihələr, xarici investisiya çağırışları, qardaş və dost ölkələrin tikinti və humanitar layihələrdə iştirakı Azərbaycanın bu məsələyə nə qədər açıq, şəffaf və uzunmüddətli yanaşdığını nümayiş etdirir”.

Ziya Hikmətoğlu

Müsavat və AXCP-nin fəaliyyətinə xitam verilir

Ramiz Mehdiyevin dəstəsinin daxilində gərginlik yeni mərhələyə keçir

Dağıdıcı müxalifət liderləri getdikcə daha ağır fəlakətli vəziyyətlə üzləşməkdədir. Çünki bu üzdənirəq məxluqlar yanlış və xarici maraqlı dairələrin istək və arzularına uyğun siyasət aparırlar. Bununla da AXCP, Müsavat, “Milli Şura” kimi özəl maraqların daşıyıcısı rolunda çıxış edən dağıdıcı qüvvələr Azərbaycan siyasi arenasında arzuolunmaz təşkilatlara çevrilirlər. Ağır böhranlı vəziyyətdən çıxmaq üçün dağıdıcı müxaliflər nifrət edilən düşmən qüvvələrlə əməkdaşlıq etməkdən çəkinmirlər. Yada salmaq lazımdır ki, 2018-ci il, daha sonra isə 2021-ci il də AXCP sədri Əli Kərimlinin Rusiyada fəaliyyət göstərən “Taşir” şirkətlər qrupunun rəhbəri Karapetyan Samvel Sarkisoviç və “Royalsys Engineering” şirkətinin sahibi David Qalustyanla əlaqələrinin olmasına dair istər Rusiya, istərsə də Azərbaycan mətbuatında xəbərlər dərc olunmuşdur. Xəbərlərə görə, sözügedən erməni milyarderlər Rusiyada yaşayan və bazarlarda çalışan Azərbaycandan olan AXCP üzvlərinə maliyyə yardımları göstərmiş. Həmin maliyyə vəsaitləri sonradan müxtəlif vasitələrlə Əli Kərimliyə çatdırılıb. Bu iyrənclik doğuran faktın üstü AXCP fəali Rüstəmov Saleh Məhərrəm oğlunun həbs olunmasından sonra üzə çıxdı. Araşdırmalar əsasında məlum oldu ki, Saleh Rüstəmov Əli Kərimlinin təlimatı əsasında Moskvada şirkətində çalışan Jenya Adolfovanın adına “Sberbank”da hesab açıb və həmin hesaba hər ay 30.000 ABŞ dolları məbləğində pul köçürüb.

Pullar dostu və ortağı Vüqar Məmmədov vasitəsi ilə Bakıda yaşayan Cabir Hüseynliyə, bəzi hallarda isə qardaşı oğlu Vidadi Rüstəmiyə çatdırılıb. Bakı ilə əlaqələr “WhatsApp” prqramı vasitəsi ilə saxlanılıb. Həmin qrupda 34 nəfər yer alırdı ki, onlar qaranlıq məsələləri bir-biri ilə müzakirə edir və ortaq məxrəcə gəlirdilər. Adətən, Moskvadan göndərilən pullar AXCP Rəyasət Heyətinin üzvü Məhərrəmov Aqil Əli oğlu, Nərimanov rayon şöbəsinin sədri Həsənov Babək Qəzənfər oğlu və partiyanın Gənclər Komitəsinin Ali Məclisinin sədri Nəsimov Ruslan Şamil oğlu vasitəsilə Əli Kərimlinin

evində ona çatdırılıb. Pulu aldıqdan sonra Əli Kərimli Saleh Rüstəmiyə “WhatsApp” proqramı vasitəsilə təşəkkürünü çatdırıb. Ə.Kərimli aldığı pullardan bir qismini Fransada özünə qondarma internet TV yaradan Qənimət Zahidə də ötürüb.

Niyə məhz Rusiya?

Suallar yaranır, niyə məhz Rusiyadan Əli Kərimliyə pul vəsaitləri göndərilir? Adətən Müsavat, AXCP funksionerləri sözdə Rusiyanı tənqid edir, rəsmi Moskvaya qarşı sərt ittihamlarla çıxış edirlər? Bu yerdə xoruzun quyuğu görünür. Məlum olur ki, Ə.Kərimli, İ.Qəmbər və digərləri əslində cəmiyyəti aldatmağa çalışırlar. Özlərini üzde Rusiyaya qarşı sərt mövqedən çıxış edən şəxslər kimi göstərir, əməldə Moskvadakı qaranlıq dairələrlə geniş əməkdaşlıq əlaqələri qururlar. Nəzərə almaq lazımdır ki, 2013-cü il prezident seçkiləri ərəfəsi Rusiyada “milyarderlər ittifaqı” deyilən qondarma qurum yaradılmışdı. Həmin qurumun yaradıcılarından olan Baş nazirin keçmiş müavini Abbas Abbasov və iş adamı Söyün Sadıqov Milli Şura təmsilçiləri ilə əlaqələr quraraq seçkilərdə iştirak edəcək namizədlərinin kino-rejisor Rüstəm İbrahimbəyov olmasını təklif etmişdilər. Əli Kərimli, İsa Qəmbər və Milli Şuranın digər təmsilçiləri təklifi qəbul etmişdilər. Beləliklə, Kremlə yaxınlığı ilə seçilən Rüstəm İbrahimbəyov Milli Şuranın sədri və müxalifətin seçkilərdə prezidentliyə namizədi olmuşdur.

Yenidən sual yaranır, bəyəm Əli Kərimli, İsa Qəmbər, Arif Hacı, Cəmil Həsəni və digərləri bilmirdilər ki, Rüstəm İbrahimbəyov Rusiya kəşfiyyatının rəsmi əməkdaşdır. Bu qədərmi İsa Qəmbər, Əli Kərimli və digərləri sadələşdirmə idilər ki, Rüstəm İbrahimbəyovun namizədliyinin Kreml tərəfindən irəli sürüldüyünü anlamırdılar? Heç şübhəsiz ki, AXCP və Müsavat liderləri Rüstəm İbarimovun kim və hara bağlı olduğunu yaxşı bilirdilər. Sadəcə, illər öncə Rusiyanın qaranlıq dairələri qarşısın-

da üzərlərinə öhdəliklər götürdüklərindən Rüstəm İbrahimbəyovun namizədliyini dəstəklədilər.

Şübhəsiz ki, Əli Kərimli Rusiyadakı pozucu qüvvələrlə əlaqələr qurarkən Bakıdakı hiymədarına, xüsusilə prezident Administrasiyasının keçmiş rəhbəri Ramiz Mehdiyevlə və ya onun şəbəkəsinə daxil olan vəzifəli şəxslərlə məsləhətləşmələr aparıb. Buna əsas verən amillərdən biri Əli Kərimlinin 2000-ci ildən başlayaraq Ramiz Mehdiyevlə sıx əlaqələr qurmasıdır. Bu barədə mətbuatda kifayət qədər səs yazıları da yayılıb. İddialardan biri də ondan ibarətdir ki, 2003-cü il 15-16 oktyabr iğtişaşlarının təşkilatçıları sırasında Ramiz Mehdiyev olub. Yəni Müsavat, AXCP və digər dağıdıcı ünsürlərə iğtişaşların törədilməsi sifarişini Ramiz Mehdiyev verib. O zaman müxalifətin əsas dayaq nöqtəsi Müsavat başqanı İsa Qəmbər hesab olunurdu. Müsavat başqanı İsa Qəmbər az qala müxalifətin “xaç atasına” çevrilmişdir. Ancaq rüsvayçı seçki məğlubiyyəti İ.Qəmbəri müxalifətin “bomj”u səviyyəsinə enməsinə gətirib çıxardı. Rüsvayçı məğlubiyyətlərini ört-basdır etmək üçün dağıdıcı ünsürlər sifarişlərə uyğun olaraq 16 oktyabr iğtişaşlarını törətdilər. Bakı şəhərində neqliyyatın hərəkətini iflic vəziyyətə saldılar, dükanların, avtobusların şüşələrini sındırdılar, insanlara xəsarətlər yetirdilər. Bununla da iğtişaşçılar şəhərdə ictimai siyasi sabitliyi pozmağa çalışdılar. Ancaq nəyəse nail ola bilmədilər. Qısa müddətdə müxalif məxluqlar həbs edilərək, məhkəmənin qərarı ilə layiq olduqları cəzanı aldılar.

Əli Kərimli və İsa Qəmbərin həbsi üçün hüquqi baza mövcuddur

Görünən ondan ibarətdir ki, 2003-cü il hadisələrindən 22 il qədər vaxt keçməsinə baxmayaraq Müsavat, AXCP kimi pozucu partiyalar siyasi hədəflərini dəyişməyiblər. Yəni



də qarşıdurma yaratmağa, iğtişaşlar törətməyə meqam axtarırlar. Xüsusilə də, 44 günlük Vətən müharibəsində əldə olunan qələbədən ciddi narahatlıq keçirən Əli Kərimli, Cəmil Həsəni, İsa Qəmbər, Arif Hacı və digərləri hər vaxt xalqın qələbə əhvali-ruhiyyəsinə kölgə salmağa çalışırlar. Bunun üçün hər cür iyrənc vasitə və üsullardan istifadə etməkdən çəkinmirlər. Təbii ki, belə dağıdıcı yol tutan siyasi partiya cəmiyyət üçün təhlükə mənbəyidir. Onlar hər an müəyyən xarici qüvvələrdən dəstək almaqla ölkəmizin dünya miqyasında imicinə ləkə ola biləcək iğtişaşlar, qarşıdurmalar yarada, siyasi sabitliyi pozmağa cəhd edə bilərlər. Ona görə də, AXCP və Müsavat kimi partiyaların fəaliyyətinə son qoyulmalı, İsa Qəmbər, Əli Kərimli, Cəmil Həsəni, Arif Hacı və digərləri dərhal həbs olunmalıdır. Bun üçün hüquqi baza mövcuddur. Qanun imkan verir ki, dağıdıcı yol tutan siyasi partiya ləğv olunsun. Nəzərə almaq lazımdır ki, bir sıra ölkələrdə dövlət maraqlarına, eləcə də “siyasi partiyalar haqqında qanun”azidd fəaliyyət yolu tutan partiyaların dövlət qeydiyyatları ləğv olunur.

Buna misal kimi qardaş ölkə olan Türkiyədə son üç il ərzində dörd partiyanın fəaliyyətinin ləğv edilməsini, aparıcı müxalifət partiyası hesab edilən CHP-nin sədr müavini, İstanbul Böyük şəhər Bələdiyyə sədri Əkrəm İmamoğlu-nun həbs edilməsini göstərmək olar. Eyni zamanda qısa müddət ərzində Ukraynada 11, Rusiyada 3 siyasi partiyanın fəaliyyətinə son qoyulub. Gürcüstanda keçmiş prezident M.Sakaşvili həbs olundu, 4 partiyanın isə dövlət qeydiyyatı ləğv edildi. Bu kimi faktlardan çıxış edərək qeyd etmək olar ki, Azərbaycan dövləti dağıdıcı yol tutan Əli Kərimli, Cəmil Həsəni, Arif Hacı, İsa Qəmbər və digərləri dərhal həbs edilməli, rəhbərlik etdikləri partiyaların fəaliyyətlərinə xitam verilməlidir. Bu baş versə, nəhayət haqqın, ədalətin qələbə çalması, hüququn aliliyin təmin edilməsi olardı.

İLHAM ƏLİYEV

Apostol Kilsəsinə, eləcə də bir sıra bələdiyyələrə qarşı Ermənistan hökumətinin son vaxtlar "sərt hərəkətləri" ilə yadda qalan siyasi proseslərin nəzərəcarpacaq dərəcədə intensivləşməsi heç də təsadüfi deyil və ona görə də diqqəti cəlb edir. Həmin siyasi proseslər haqlı olaraq təzyiq dalğası hesab olunur. Maraqlıdır, yeni təzyiq dalğasının arxasında dayanan nədir? Bələdiyyə sədrlərinə və din xadimlərinə qarşı səs-küylü işləri sırf cinayət işi hesab edənələr də var, bunu qarşıdan gələn seçkilər ərəfəsində siyasi mənzərənin düşünülmüş şəkildə "təmizlənməsi" kimi başa düşənlər də. Belə çıxır ki, istənilən halda Ermənistan baş verənləri ümumilikdə, qorxu kompleksi adlandırmaq olar.

Ermənistanın hazırkı hakimiyyətinin əslinde, nəyə arxalandığını düşünən erməni əsilli politoloqlar hesab edirlər ki, heç də aktiv dəstəyə və ya ictimai laqeydliyə arxalanmayan hakimiyyət öz mövqeyini, özünü qorumaq üçün çəkirdiyi qüvvələrin sıxışdırılmasını, təsir alətlərinin effektivliyini düzgün hesab edə bilər, amma siyasi partlayışı da nəzərdən qaçırmır. Çünki başa düşür ki, 2018-ci ildəki hadisələrin təkrarlanması və olma riskinin nə dərəcədə böyük olduğunun da fərqindədir. Xüsusən də, məhz 2018-ci ildə siyasi partlayış sayəsində, narazılıq dalğası yaradılması ilə hakimiyyətə gələnlər özləri üçün mümkün riskləri daha yaxşı başa düşürlər və elə bununla bağlı qorxu kompleksi də tamamilə başadüşüləndir.

Hazırda Ermənistan hakimiyyətinin kilsəyə qarşı kifayət qədər sərt hərəkətlərinin tək cərməni cəmiyyəti deyil, bütün dünya ictimaiyyəti şahididir. Xüsusən də bələdiyyələrə qarşı sərt addımlar da diqqət mərkəzindədir. Bu sərt addımlar niyə edilir və səbəb nədir? Sözsüz ki, müşahidə edilənlər seçkilərlə bağlıdır. Hətta onu da başa düşmək çətin deyil ki, baş verənlər cinayət işi olsa belə, seçkilərlə bağlıdır. Bunların hamısının təsadüflər olduğunu, çoxlu sayda bələdiyyə işçilərinin və keşişlərin birdən-birə cinayət törətdiklərinin aşkarlandığını və bunun indi təsadüfən baş verdiyini təsəvvür etmək, ən azı, bəsit yanaşma, yanlışlıq sayılır. Heç şübhəsiz ki, olanlarda, baş verənlərdə siyasi kontekst var və hesab etmək lazımdır ki, bu siyasi kontekst seçkiqabağıdır. Əslində, artıq seçkilərə çoxdandır ki, hazırlıq gedir. Özü də bu, olduqca aktiv bir şəkildə baş verir.

Görünən odur ki, həbs olunan, ittihamdici sübutlara məruz qalanlar açıq-aydın şəkildə müxalif əhval-ruhiyyəni öz ətrafında cəmləyərək bu əhval-ruhiyyəni qızıqdırmaqda şübhəli bilinən şəxslərdir. İttiham olunanlara qarşı təsir və təzyiqlər təxminən eyni paradigmaya uyğundur və görünür, bu paradigma seçkilərə qədər hələ davam edəcək. Hətta ən çox diqqət çəkən həm də odur ki, Ermənistan hakimiyyəti öz tərəfdarlarının dəstəyinə belə ümid etmir. Yəni hökuməti dəstəkləyən insanlara belə güvənilmir. Səlahiyyətli birmənalı olaraq, hakimiyyəti dəstəkləyən və istənilən şəraitdə onu dəstəkləyəcək insanları belə seçkidə qalib gəlmək üçün yetərli hesab etmir.

Müvafiq olaraq, təbii ki, iki vəzifənin, iki tapşırığın verildiyi belli olur. Birincisi, fəallığı aşağı səviyyədə saxlamaq, xeyli sayda insanın seçkiyə gətməsinin qarşısını almaqdan ibarətdir. Məqsəd tərəfdarlarının görünməsinə təmin etməkdir. Eyni zamanda seçkilər ərəfəsində narazı və laqeyd elektoratın bir hissəsini səsvermədən tamamilə uzaqlaşdırmaq ön plandadır. Məqsəd budur və buna uyğun olaraq, görünür, "qorxulu" saydıqları məsələ elə bir şəkildə həll olunur ki, hətta nəzəri olaraq etirazlar ətrafında toplaşa bilən insanlar belə zərərsizləşdirilir.

Maraqlıdır, bu etiraz mərkəzlərinin dağıdılması, institusional müxalifətin dağıdılması, sonda nə ilə nəticələne bilər? Sual oluna bilər ki, 2018-ci ildə nə oldu? Nikol Paşinyan özü də həmin ildə etiraz dalğası sayəsində hakimiyyət kürsüsünü ələ almadımı? Bəli, ola bilsin ki, Nikol indi özünü, öz hakimiyyətini silkeleyəcək qüvvənin olmasını, kimlə-

Siyasi iradəyə, qətiyyətə sahib olmayanların QORXU KOMPLEKSİ



rinsə hansısa çevriliş üçün gücünün yetməsinə qeyri-mümkün hesab edir və təsirləri də, təzyiqləri də bu səbəbdən edir. Məsələ burasındadır ki, elə 2018-ci ildə də hansısa məqamda siyasi alətlərlə hakimiyyətə təsir etmək faktiki olaraq qeyri-mümkün sayılırdı. Amma, həmin dövrdə müşahidə etdiklərimiz tamamilə başqa, tamamilə fərqli məqamları ortaya qoydu. Haylar özləri də hər şeyin sanki birdən partladığını yəqin ki, unutmayıblar və bu gün Ermənistan hakimiyyətindəki qorxu kompleksinin nəyə görə olduğu da məhz bu baxımdan belli olur.

Hazırda Ermənistan üçün ən önəmli, ən vacib məsələlərdən biri və birincisi qonşu dövlətlərlə münasibətləri normalaşdırmaq, normal qonşuluq münasibətləri qurmaqdır. Bunun üçün isə ilk növbədə, uzun zamandır mövcud olan düşmənçilik ideyalarını, təcavüzkarlıq və başqalarına məxsus olana sahib olma, ələ keçirmə niyyətlərini kənara qoymaq tələb olunur. Qonşu ölkələrin torpaqlarına göz dikməkdən, işğal siyasətindən yaxa qurtarmayan bir dövlət münasibətləri normalaşdırma, normal qonşuluq siyasəti apara bilməz. Tələb olunan da elə budur. Məhz Azərbaycan tərəfinin də, Türkiyə tərəfinin də haqlı tələbi budur. Əgər həqiqətən də Ermənistan sülh şəraitində yaşamaq, sülh danışıqları aparmaq fikrindədirsə, qonşu dövlətlərə məxsus ərazilərlə bağlı torpaq iddialarından əl çəkməlidir və dövlət atributlarında belə öz əksini tapan belə məqamlara son qoyulmalıdır. Elə konstitusiyada dəyişiklik tələbi ilə bağlı məsələlər də buna görədir. Amma məsələ burasındadır ki, Ermənistan hakimiyyətinin bu məsələdə də qorxu kompleksi özünü göstərir. Sülh danışıqlarının yubanmasının səbəbi məhz hələ də kəskin şəkildə qərar verə bilməmək və belə bir kəskin qərarı verməkdən qorxmasıdır.

Təbii ki, Ermənistan müxalifəti, xüsusən də revanşistlər hələ də hansısa qısas, hansısa mənasız və məkrli fikirlərlə çıxış etmələri həmin ölkə hakimiyyətinin qərarlıqlığının

əsas səbəbi olaraq başa düşülür. Əgər erməni baş nazir Nikol Paşinyan və onun hakimiyyət komandası məhz ölkə müxalifətinin təpkinsindən qorxmasaydı, çəkinməsaydı, çoxdan bu məsələlər öz həllini tapardı və sülh danışıqları da artıq başa da çatardı. Görünən odur ki, özü narazılıq aksiyaları fonunda meydana atılan və bu yolla, küçə nümayişləri ilə hakimiyyəti "yola salan" Paşinyan və onun komandası daha çox qorxur. Dəfələrlə ali tribunalardan konstitusiyalarında dəyişiklik barədə müzakirələr edənlərin hərdən tamamilə fərqli müstəvidə də çıxış etdiklərinin şahidi oluruq. Bunlar məhz Ermənistan hakimiyyətinin siyasi iradəyə, qətiyyətə sahib olmamasından doğan qorxu kompleksindən irəli gəlir.

Bir çox erməni əsilli politoloqların fikrincə, Ermənistan hakimiyyəti hələlik ölkənin müxtəlif bölgələrində hansısa təsirlərə, təzyiqlərə əl atmaqla, sanki kütlənin fikirlərini, hansı reaksiya verəcəyini sınağa çəkmək niyyəti güdür. Bir çoxlarının fikrinə görə, hələlik müxalifət düşərgəsində lazımlı "təmizləmələr" aparılır ki, zamanı gəldikdə qarşıdurmalar və digər təhlükəli məqamlarla qarşılaşılmasın. Əslində, bu məqam onu göstərir ki, qorxu kompleksi danılmazdır. Bu vaxta qədər işğalçılıq dövlət siyasəti olaraq yürüdən bir ölkənin hakimiyyəti bir növ bu yanlış yoldan çəkinməkdən hələ də qorxur, baxmayaraq ki, bununla bağlı artıq dəfələrlə fikirlər də səsləndirildiyinin şahidi olmuşuq.

Sözsüz ki, erməni cəmiyyətində hələ də köhnə fikirdə olan, hələ də hansısa miflərə inanan, yaxud, realığa yox, miflərə inanmağı üstün bilənlər var və yetərincədir. Təsədüfi deyil ki, həmin ölkənin baş naziri Nikol Paşinyan özü belə uydurma, yoxsa real Ermənistanın olması ilə bağlı sualla müraciət edir daxili auditoriyaya. Daha dəqiq desək, erməni baş nazir öz cəmiyyətini məhz realıqları qəbul etməyə, yalanlardan, uydurmalarından, miflərdən uzaqlaşmağa çağırır. Amma iş orasındadır ki, hələ də bu çağırışa güvənə

bilmir və qəbul olunacağından qorxur. Qorxur ki, istər qardaş Türkiyə ərazisində olan Ağrıdağla bağlı olan məqamlara, istərdə də Azərbaycanın ərazilərinə qarşı iddialara son qoymaq məsələsi partlayışa səbəb ola bilər. Ona görə qorxur ki, bu partlayış dediyimiz də onun sonunu gətirə bilər. Öncədən qeyd olunduğu kimi, cəmiyyətdə yaranan partlayış sayəsində meydana atılan biri kimi daha çox, digərlərindən də çox qorxur.

Məsələ burasındadır ki, bir ölkə hakimiyyəti düzgün qərarlar qəbul edərkən, ölkəsinin və xalqının bundan sonrakı mövcudluğu, yaşayışı, taleyi üçün ən doğru addımların atılmasına qərar verərkən kifayət qədər qətiyyətli olmalıdır. İstənilən halda, Ermənistan tərəfinin düz 30 ilə taxın işğalı altında olan Qarabağ torpaqlarının işğaldan azad edilməsi ilə bağlı ölkə rəhbərimizin qətiyyəti nümunə olaraq qəbul oluna bilər. Əsrin üçdə birinə yaxın dövr ərzində beynəlxalq tribunallarda, global miqyasda olan tədbirlərdə müvafiq məsələlərin irəli sürülməsi, nəticədə də Qarabağla bağlı məsələlərin diplomatik yolla həll edilməsi tələbi bildirilməsi fonunda beynəlxalq təşkilatların laqeydliyi ilə, münafiqşənin həllinə çalışılmaması ilə qarşılaşan Azərbaycan tərəfinin məhz ölkə rəhbəri, Ali Baş Komandan, cənab Prezident İlham Əliyevin qətiyyətli mövqeyi, siyasi iradəsi sayəsində cəmi 44 gün ərzində ərazilərini işğaldan azad etməsi çoxları üçün mükəmməl bir nümunədir. İndi məhz Ermənistan hakimiyyətindən qətiyyət, siyasi iradə tələb olunan məqamdır. Çoxdandır ki, siyasi müstəvidə qətiyyətli qərarlar verməsi məhz erməni baş nazir Nikol Paşinyandan və onun hakimiyyət komandasından gözlənilir. Məsələ burasındadır ki, hələ də qətiyyətli addım, siyasi iradə müşahidə edilmir. Hələ də qorxu kompleksi hökm sürür. Bu, siyasi iradəyə, qətiyyətə sahib olmayanlar üçün xarakterik olan qorxu kompleksidir...

İnam Hacıyev

Fövqəldövlətlərin atom təhdidləri artır: global təhlükəsizlik təhlükədə



Rusiya Prezidenti yeni nüvə silahı daşıyıcısının - Burevestnik nüvə enerjisi ilə işləyən limit-siz mənzilli strateji kruiz raketinin və Poseidon pilotsuz sualtı vasitəsinin uğurlu sınaqdan keçirdikdən sonra aşağıdakı məqamları xüsusilə vurğuladı:

-Burevestnik və Poseidon müdafiə və mülki texnologiyalar sahəsində "gələcək üçün böyük bir zəmin" yaratdılar; bu layihələrin inkişafı bütün 21-ci əsr üçün tarixi əhəmiyyət kəsb edir.

-Burevestnikin mənzili dünyanın bütün məlum raket sistemlərini üstələdi.

-Gələcək nüvə enerjisi ilə işləyən raketlər də səsdən sürətli olacaq. Artıq Burevestnik kimi nüvə

hərəkət sistemlərindən istifadə edərək yeni nəsil silahlar hazırlanır.

-Burevestnik və Poseidon texnologiyaları perspektivli bir Ay stansiyasının qurulmasına kömək edəcək və Poseidonun yeni iş prinsipləri Arktika şelfində istifadə üçün texnologiyaların inkişafına təkan verəcək.

-Burevestnik və Poseidon yalnız yerli istehsal olan materiallardan istifadə edir; onların elektron komponentləri yeni kompüterlər və rabitə sistemləri yaratmaq üçün istifadə edilə bilər. Burevestnikdəki kimi nüvə qurğularının kompakt ölçüsü çətin ərazilərdə mədən əməliyyatlarına kömək edəcək.

-Rusiya heç kim üçün təhlükə yaratmır, lakin nüvə potensialını inkişaf etdirdiyini və artıq Oreshnik sisteminin seriyalı istehsalına baş-

ladığını, Sarmat raketini olan sistemlərin isə gələn il döyüş hazırlığı vəziyyətinə gətiriləcəyini bildirib.

-Qərb kəşfiyyat orqanları Burevestnikin uçuşunu izləyib. NATO kəşfiyyat gəmisi 21 oktyabrda Burevestnik sınaqları zamanı ərazidə olub. Biz onun işinə müdaxilə etmədik. Qoy görsünlər.

Rusiya Təhlükəsizlik Şurasının dövlət katibinin müavini Dmitri Medvedev Poseidonun qiyamət silahı hesab edilə biləcəyini açıqlayıb və sosial mediada yazıb: "Rusiyanın bütün dostlarını (və xüsusən də axmaq Belçika müdafiə nazirini) uğurlu sınaq münasibətilə təbrik edirik".

"Poseidon sualtı aparatı nüvə hərəkətverici sistemi ilə təchiz olunub, sürəti və dərinliyi ilə unikaldır, bu da onu tutmağı qeyri-mümkün



**Azərbaycan
Respublikasının
Medianın İnkişafı
Agentliyi**

Yazı Azərbaycan Respublikasının Medianın İnkişafı Agentliyinin maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

edir. Onun gücü Sarmat raketinin gücündən xeyli çoxdur. ABŞ və müttəfiqləri Rusiyanın cavab zərbəsi imkanlarını məhdudlaşdıraraq nüvə ələ keçirmə sistemləri inkişaf etdiriblər. "Poseidon" dağıdıcı cavab zərbəsi endirmək üçün su altında tamamilə yoxa çıxmaqla bu müdafiəni aşır; bu, qiyamət silahı hesab olunur", - deyir D. Kiselyovun "Vesti Nedeli" programında bu silahların imkanlarını təsvir edən hesabatda bildirilir.

Hesabatın müəllifləri qeyd ediblər ki, amerikalılar və NATO ilə müharibə vəziyyətində onların bu milsiz silahlara qarşı heç bir şansı yoxdur.

ABŞ "Burevestnik" və "Poseidon" sınaqlarına öz nüvə sınaqlarını keçirmək kimi bir qərarla cavab verdi və artıq nüvə başlığı daşıya bilən strateji raketini buraxıb. Analitiklərin fikrincə, ABŞ prezidenti D. Trampın müvafiq qərarı mütənasib görünür, çünki tammiqyaslı yoxlamalarda praktik məna yoxdur və buna görə də belə bir cavab sırf simvolik ola bilər. Mütəxəssislər hazırda bu cür sınaqlara ehtiyac olmadığını belə izah edirlər: döyüş başlığı tədqiqatı ilə bağlı bütün məsələləri kompüter modeləşdirməsi, subkritik sınaq və hidrodinamik sınaqları demək olar ki, tamamilə əhatə edən bir neçə variant mövcuddur. Hətta yeni nəsil nüvə silahlarının (aşağı məhsuldar, ultra kompakt və ya yeni materiallarla termonüvə silahları) inkişafı ilə belə, partlayışların fizikası eyni qalır, buna görə də model sınaqları kifayətdir.

Məsələn, ABŞ-da bu məqsədlə Stockpile Stewardship proqramı istifadə olunur. Rusiya/Sovet modeləşdirmə sistemləri ictimaiyyətə açıq deyil; yalnız riyazi modeləşdirmə və mühəndislik təhlili sistemləri haqqında məlumatlar var (məsələn, Logos platforması, baxmayaraq ki, bu, daha çox yerli proqram təminatını yerləşdirmək üçün milli mühitdir). Buna baxmayaraq, onların mövcudluğu məxfidir. Böyük Britaniya və Fransada bu cür sistemlərin mövcudluğu haqqında məlumat var, Çin üçün isə yalnız dolayı dəlillər mövcuddur (döyüş başlığının yoxlanılması üçün süni intellekt sistemi təsdiqlənib ki, bu da hesablama aparatının və nüvə sahəsində təcrübələrin mövcudluğunu göstərir).

Proseslərin riyazi modeləşdirilməsi bizə bütün məsələləri əhatə etməyə imkan verir: hidrodinamika, istilik ötürülməsi, neytron fizikası və materiallar. Modellər mövcud eksperimental məlumatlardan istifadə etməklə təsdiqlənir ki, bu da bizə detonasiya və komponentlərin qo-

calması zamanı cihazın davranışını proqnozlaşdırmağa imkan verir. Materialların sıxılma qabiliyyətini və ya dinamikasını yoxlamaq üçün subkritik testlərdən (özünü təmin edən zəncirvari reaksiyanın başlanmasına səbəb olmayan) istifadə olunur. Hidrodinamik tədqiqatlar zamanı parçalanan material detonasiya zamanı yükün sıxılmasını və simmetriyasını öyrənmək üçün istifadə olunan simulyatorlarla əvəz olunur. Nəticədə, bu gün tammiqyaslı sınaqlara ehtiyac yoxdur və nüvə və termonüvə silahlarının hazırlanması və istismarında yaranan demək olar ki, bütün problemlər tammiqyaslı nüvə partlayışları tələb etməyən digər üsullarla həll olunur. Bu baxımdan Trampın qərarı hələ də aydın deyil: subkritik testlər (yəni nüvə silahının partlaması ilə əlaqəli olmayanlar) aparılarsa, heç nə dəyişməyəcək; bunu belə yüksək səviyyədə elan etmək belə lazım olmazdı.

Bununla belə, analitiklər qeyd edirlər ki, əvvəlki onilliklərdə qurulmuş nüvə təhlükəsizlik sistemi sürətlə pisləşir. Vəşinqtonun ehtiyatsız hərəkətləri səbəbindən həm global, həm də regional təhlükəsizlik pisləşir, risklər isə getdikcə daha da sürətlə artır.

Bu kontekstdə, Kreml liderinin fikrincə, nüvə enerjisi ilə işləyən və nüvə başlığı daşıya bilən kruiz raketini olan Rusiyanın "Burevestnik" raketinin cəmi 15 saatlıq sınağı heç bir mənzil məhdudiyyəti olmayan bu raketin yuxarıda göstərilən riskləri azaltmaq və Qərb hava hücumundan müdafiə sistemlərinə nüfuz etmək üçün nəzərdə tutulduğunu göstərir.

Yuxarıda qeyd olunanları nəzərə alaraq, "The Spectator" ekspertləri, o cümlədən hətta Britaniyalı ekspert Ouen Mettyus artıq Amerikanın "Qızıl Günbəz" hava hücumundan müdafiə sistemi "Burevestnik"-i ələ keçirə bilməz deyər xəbərdarlıq edib. Kreml hesab edir ki, eyni vaxtda sınaqdan keçirilən "Burevestnik" və "Poseidon" raketləri Rusiya hərbi-sənaye kompleksinin imkanlarını açıq şəkildə nümayiş etdirir və daha da əhəmiyyətli, onların buraxılışı dünyaya birmənalı siqnal kimi xidmət edir.

Dünya getdikcə nüvə silahları texnologiyasının gücləndirildiyi bir məkana çevrilir və bu da global təhlükəsizlik üçün riskləri artırır. Son ayda Rusiya və ABŞ-ın yeni nüvə raketləri sınaqlarını keçirməsi göstərir ki, global risk yüksək olaraq qalır.

Elçin Bayramlı

Mərkəzi Gömrük Hospitalında üçəm körpələr dünyaya gəlib

13 noyabr 2025-ci il tarixində Mərkəzi Gömrük Hospitalında sevinc dolu bir hadisə baş verib - burada sağlam üçəm körpələr dünyaya gəlib. Yeni doğulan balacaların biri oğlan, ikisi isə qızıdır. Doğuş yüksək peşəkarlıqla, Mərkəzi Gömrük Hospitalının Mama-ginekologiya şöbəsinin yüksəkixtisaslı mama-ginekoloqu Raziyyə Tapdıqova, Neonatologiya şöbəsinin rəisi, uzman neonatoloq-pediatr Telman Aytayev, neonatoloqlar Minazər Abdullayeva, Aygün Sadıxova, baş tibb bacısı Sevdə Abbasova tərəfindən həyata keçirilib.


Mama-ginekologiya şöbəsinin mama-ginekoloqu Raziyyə Tapdıqova və neonatoloq Minazər Abdullayevanın verdiyi məlumata görə ana və körpələrin səhhəti qənaətbəxşdir, balacalar xüsusi nəzarət altında saxlanılır.

Mərkəzi Gömrük Hospitalının müasir tibbi avadanlıqlarla təchiz edilmiş Doğum və Neonatologiya şöbəsində ana və körpələr üçün təhlükəsiz, rahat və yüksək standartlara cavab verən şərait yaradılıb. Şöbə ən son texnologiyalı inkubatorlar, monitoring sistemləri, reanimasiya avadanlıqları və neonatal baxım üçün zəruri olan bütün tibbi vasitələrlə təmin olunub.



Hospitalda çalışan təcrübəli mama-ginekoloqlar, neonatoloqlar və tibb bacıları doğuşdan sonrakı prosesin hər mərhələsini diqqətlə izləyir, həm ana, həm də körpələr üçün fərdi yanaşma tətbiq edirlər. Bu şərait sayəsində ana və üçəm körpələr özlerini tam təhlükəsiz mühitdə hiss edir və bərpa prosesini rahat şəkildə davam etdirirlər.

Mərkəzi Gömrük Hospitalında dünyaya gələn üçəm körpələri və onların valideynlərini ürəkdən təbrik edir, sağlam və xoşbəxt bir gələcək arzulayırlar!



Qızılın bahalaşmasına səbəb nədir?

**İQTİSADÇI
ŞƏRH ETDİ**

“Qlobal maliyyə bazarlarında son aylarda qızılın qiymətində müşahidə olunan artım təsadüfi deyil və bir-birini tamamlayan bir neçə əsas faktordan qaynaqlanır. İlk növbədə, dünyada iqtisadi və geosiyasi risklərin artması investorları daha təhlükəsiz aktivlərə yönəldir”. Bu sözləri SİA-ya açıqlamasında iqtisadçı ekspert Asif İbrahimov deyib.

Onun sözlərinə görə, qızıl tarixən “riskdən qaçış” dövrlərinin ən etibarlı aləti kimi tanınır. İnflyasiya təzyiqlərinin davam etməsi, ABŞ və Avropa iqtisadiyyatlarında artım templərinin zəifləməsi, eləcə də Yaxın Şərq və digər regionlarda gərginliklərin dərinləşməsi qızılın tələbini yüksəldən başlıca amillərdəndir. “Digər mühüm faktor mərkəzi bankların davranışlarıdır. Son illər xüsusilə inkişaf etməkdə olan ölkələrin mərkəzi bankları öz valyuta ehtiyatlarını qorumaq, dollar asılılığını azaltmaq və maliyyə sabitliyini möhkəmləndirmək üçün rekord həcmdə qızıl alışı həyata keçirirlər.

Mərkəzi bankların bu aqressiv alışı bazarda əlavə tələb yaradır və qiymətlərin yüksəlişini sürətləndirir. Faiz siyasəti də qızıl bazarına birbaşa təsir edir. ABŞ Federal Ehtiyat Sisteminin faiz endirimlərinə yaxınlaşacağı ilə bağlı gözləntilər dolların zəifləməsinə və qızılın daha da cazibədar olmasına gətirib çıxarır.



Çünki faiz dərəcələri aşağı düşdükcə investorlar gəlir gətirməyən, lakin dəyər saxlayan aktivlərə - yeni qızıla - daha çox üstünlük verirlər.

Qızılın qiymət artımı inkişaf etməkdə olan iqtisadiyyatlara həm müsbət, həm də mənfi təsir göstərə bilər. Bir tərəfdən, bu ölkələrin valyuta ehtiyatlarının tərkibində qızıl payı yüksəkdirsə, onların strateji aktivlərinin dəyəri artır. Digər tərəfdən, zərərlik və sənaye sahələri üçün xammal kimi qızıldan istifadə edən ölkələrdə istehsal xərcləri yüksəlir. Bundan əlavə, qızılın bahalaşması adətən global maliyyə qeyri-sabitliyinin artması ilə paralel getdiyindən, kapital axınları və investisiya mühiti də təzyiq altına düşür. Yekun olaraq qeyd etmək olar ki, qızılın qiymətində artım trendi qısamüddətli dalğalanmalarla müşayiət olunsun da, yaxın aylarda davam etmək ehtimalı yüksəkdir. İqtisadi qeyri-müəyyənlik, geosiyasi risklər və mərkəzi bankların alış strategiyaları qızılı hələlik ən stabil və etibarlı investisiya alətlərindən biri olaraq saxlayır”.

Ziya Hikmətoğlu

“SƏS” qəzetinə abunə kampaniyası davam edir!

«SƏS» QƏZETİNƏ
ABUNƏ OLMAQ İSTƏYƏNLƏR
AŞAĞIDAKI YAYIM
ŞİRKƏTLƏRİ İLƏ ƏLAQƏ
SAXLAYA BİLƏRLƏR



1. Azərpoçt Poçtdaşıma Mərkəzi – 0125984955, 0552004544
2. Azərmətbuat Yayım MMC – 0124411991, 0124404694
3. Səma Mətbuat Yayım – 0125940252, 0503336969
4. Pressainform MMC – 0125115191, 0504560835, 0553156002
5. Qaya Mətbuat yayım – 0125667780, 0502352343
6. Ziya LTD – 0124977696, 0503067744

1 nüsxə 1 aylığı 13.20 AZN

6 aylıq 79.20 AZN

1 illik 158.40 AZN

ABUNƏÇİLƏRİMİZİN
XİDMƏTİNDƏYİK
Müraciət, şikayət, yazı,
təbrik və başsağlıqlarınızı
dərc etməyə hazırıq!

Peledən sonra 400 qol vuran ən gənc futbolçu - Mbappe!

Madrid “Real”ının və Fransa millisinin hücumçusu Kilian Mbappe klub və milli karyerasında 399 və 400-cü qollarını vurub. Bu, DÇ-2026-nın seçmə mərhələsinin IX turunda Ukrayna millisi üzərində 4-0 hesablı qələbə qazanılan oyunda baş verib.

İyirmi altı yaşlı Mbappe əfsanəvi Peledən sonra futbol tarixində bu mərhələyə çatan ikinci ən gənc oyunçu və 27 yaşı tamam olmamış bunu edən yalnız ikinci



oyunçu olub. Mbappe klub səviyyəsində “Monako”da 27, “Real Madrid”də 62 və PSJ-də 256 qol vurub. Onun həmçinin Fransa millisində 55 qolu var.

Mətləb



ABŞ-da ölən türkiyəli müğənninin sərvəti açıqlandı - 50 milyard 700 milyon...

Türkiyənin tanınmış müğənnisi Muazzez Abacı ötən gün ABŞ-da vəfat edib. Türkiyə mətbuatının yazdığına görə, mərhüm müğənninin təxminən 50 milyard 700 milyon lirə (2 milyard 38 milyon manat) sərvətinin olduğu bildirilir. Abacının Tuzlada bir villası, Kuzquncuk və Şişliyə mənzilləri, bank hesablarında böyük məbləğdə nağd pul və iki avtomobili qeyd olunur.

Azərbaycanda fəxri adlara görə 4 mindən çox şəxsə təqaüd verilir

Azərbaycanda 2025-ci il oktyabr ayının 1-nə olan vəziyyətə əsasən, fəxri adlara görə 4701 nəfər təqaüd alır. “Report” xəbər verir ki, bu barədə Dövlət Statistika Komitəsi məlumat yayıb. Belə ki, onlardan 243-ü “Xalq” fəxri adına, 4458-i isə “Əməkdar” fəxri adına görə təqaüd alır.

Qeyd edək ki, “Xalq” fəxri adına görə təyin olunan təqaüdü mənəbləyi 300 manat, “Əməkdar” fəxri adına görə isə 200 manatdır.



**Baş redaktor:
Bəhruz Quliyev**

Ünvanımız:
Bakı şəhəri,
Üzeyir Hacıbəyli
küçəsi, 66.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az

“ƏLİNCƏ” AZƏRBAYCAN XEYRİYYƏ
CƏMİYYƏTİNİN ORQANI.
QƏZET 1991-Cİ İL
YANVARIN 11-DƏN ÇIXIR
Tel: 598-33-90
Faks: 493-11-62

Redaksiyanın mövqeyi
ilə müəllifin mövqeyi
üst-üstə düşməyə bilər.

**Qəzet bazar və
bazar ertəsindən
başqa hər gün
nəşr olunur**

Tiraj: 3000